

# "Bəxtiyarsan əgər çəkdiyən əmək, Cahan süfrəsinə versə bir çiçək"

**Bir dəfə Şərqi böyük filosofu Sokratdan soruşurlar ki, insanda ən çox nəyi qiymətləndirirsən ? Filosof dərhal cavab verir : "İnsaniyyəti", "Bəs insaniyyət dedikdə nəyi başa düşürsən" sualına isə, müdrik filosof "İnsana layiq keyfiyyətləri" - deyə cavab verir.**

Bəs "İnsaniyyət" və "İnsana layiq keyfiyyətləri" ilə həmişə seçilən o insanlar kimlərdir?! Belə insanlar xoş ülfət və ünsiyyəti ilə həmişə göylərdən gəlmiş, müqəddəslərə bənzəyən, qəlbini və zəkasını vətən övladının maariflənməsinə, onların hərtərəfli inkişafına həsr edən, ən şərəfli peşə sahibi olan müəllimlərdir. Bütün varlığı bu gözəl kəlamlarla köklənmiş, əsl müəllimə layiq olan keyfiyyətləri özündə birləşdirən, ömür xalisində 70-ci naxışın ilmələrini müəllim əməyi ilə rəngarəng edərək zənginləşdirən, həyat yollarında müəllimlik peşəsi ilə yol yoldaşı olan dəyərli insanlardan biri də Mülkəmir Şıxseyid oğlu İsmayılovdur.

Mülkəmir İsmayılov ömrünün 70-ci baharını şərəflə yaşayan, xoşbəxt ömür sahibi, bacarıqlı müəllim, işgüzar və tələbkər təşkilatçı kimi öz fədakar əməyi ilə həmişə fərqlənən, onu tanıyan kəslərin hər biri tərəfindən böyük ehtiramla sevilən nüfuzlu ağısaqqaldır.

Mülkəmir müəllim özünün pedaqoji fəaliyyəti illərində vurğunu olduğu müəllim peşəsinin işığında yaşayıb, səmərəli fəaliyyəti ilə həm özünü, həm də başqalarını isidən xoşbəxt ömür sahibidir. O, vicdanı ilə üz-üzə duraraq, "Sən nə üçün yaşayırsan?" sualının cavabını öz həyat yolunda əməlləri ilə reallaşdırmış, saflığı və fəallığı ilə kamillik zirvəsinə ucalmışdır.

Mülkəmir İsmayılov 1949-cu ilin dekabr ayının 1-də füsunkar təbiəti, yaşıl ormanları, diş göynədən bulaqları, gül-çiçək ətri qoxuyan havası ilə köülləri oxşayan qədim Qımıl kəndində anadan olmuş, 1968-ci ildə kənd orta məktəbini bitirdikdən sonra düz iki il Rusiyanın Arxangelsk vilayətində keçmiş sovet ordusu sıralarında xidmət etmişdir.

1970-ci ildə ordudan tərxis olunan M.İsmayılov elə həmin il indiki Azərbaycan Dövlət Universitetinin fizika fakültəsinə qəbul olunmuş, 1975-ci ildə oranı fərqlənmə diplomu ilə bitirərək təyinatını məzunu olduğu Qımıl kənd orta məktəbinə alıb.

O, bu məktəbdə ixtisası üzrə fizika müəllimi, 1978-ci ildən isə həm də tərbiyə işləri üzrə direktor müavini işləyib.

1989-cu ildə daimi yaşamaq üçün Quba rayonun Dağlı kəndinə köçür və Dağlı kənd əsas məktəbində pedaqoji fəaliyyətini davam etdirir. Məktəb ilk həmkar təşkilatının sədri seçilir.

Dağlı kənd əsas məktəbin orta məktəbə çevrilməsində böyük əməyi olan Mülkəmir müəllim Qırmızı qəsəbə İ.Ə.D. üzrə deputat seçildikdən

sonra Dağlı kəndinin sosial həyatında daha fəal iştirak edir.

1995-ci ildən QÖTL-də olimpiada-ya hazırlıq qrupunda fizika müəllimi, 1999-cu ildən etibarən təhsil sistemi üzrə müdir müavini işləmişdir. Ümumiyyətlə Mülkəmir müəllimin yetirmələrinin fizika fənni üzrə uğurları bütün respublikada əks-səda doğurmuş, dünya fənn olimpiadalarına vəsiqə



qazanan şagirdləri müxtəlif ölkələrdə respublikamızı ləyaqətlə təmsil etmişdir. 30-dan çox yetirməsi Rusiyada, İtaliyada, Türkiyədə, İndoneziyada, Sinqapurda və başqa dövlətlərdə qızıl, gümüş və bürünc makafatlara layiq görülmüşdür.

Mülkəmir müəllimin dərş dediyi şagirdlərdən bir çoxu elmlər namizədi, elmlər doktoru, kafedra müdiri, dekan, səfirlik işçisi, müəllim, mühəndis, məktəb rəhbəri və başqa peşə sahibləri kimi yetişərək respublikamızın, eləcə də dünyanın müxtəlif regionlarında çalışır, öz töhfələrini verirlər. Xalq şairi Bəxtiyar Vahabzadənin bu misraları sanki yüzlərlə insanın ürəyindən xəbər vermişdir :

**Ey hörmətli müəllim,  
Hər könüldə yerin var,  
Hər kənddə, hər şəhərdə  
Sənin meyvələrin var.**

İşlədiyi kollektivlərdə valideynlər arasında böyük hörmət qazanan Mülkəmir müəllim gənc həmkarlarına da həmişə qaşığı ilə yanaşmışdır. Onun iş metodu respublikamızın müxtəlif qəzet və jurnallarında, o cümlədən müəllim-publisist Şıxəmməd Seyidməmmədovun geniş oxucu kütləsinin rəğbətini qazanmış "Nur yolu" kitabında işıqlandırılmışdır.

Fədakar əməyi Təhsil Nazirliyi və Quba Rayon Təhsil Şöbəsi tərəfindən yüksək qiymətləndirilmiş, ayrı-ayrı illərdə pul mükafatlarına, Fəxri fərmanlara, "Qabaqcıl təhsil işçisi" döş nişanına layiq görülmüşdür.

Mülkəmir müəllim eyni zamanda nümunəvi ailə başçısıdır. O, həyat yoldaşı Zərifə xanımın dörd övlad böyüdü, boya-başa çatdırmışdır. Onun 10 nəvəsi var. Böyük nəvəsi İlnur

Özdəmir Kanada Universitetlərinin birində, tibbi biliklərə yiyələnir.

Ağısaqqal müəllim güclü hafizə və məntiqi mühakimə qabiliyyətinə malikdir. Onun dəqiq müşahidə məhərəti və ilhamlı yaradıcılıq istedadı var. O, son dərəcə təvazökar, nikbin və sadə bir müəllimdir. Gözlərinin nurunu şagirdlərinin təlim-tərbiyəsinə həsr edən Mülkəmir İsmayılovun bu günlərdə 70 yaşı tamam olmuşdur.

Ömrün aydın olsun Mülkəmir müəllim! Saçlarına qar yağsa da, hərəkətlərində ağısaqqallara məxsus ağır-ağayanaqlıq, müdriklik olsa da gözlərində hələ gəncliyin odu-alovu qalır.

Kövrək qəlbli- insan, istedadlı şairimiz H.Cavidin aşağıdakı sözləri Mülkəmir müəllimi gözəl səciyyələndirir:

**Bəxtiyarsan, əgər çəkdiyən əmək,  
Cahan süfrəsinə versə bir çiçək.**

**Şıxəmməd Seyidməmmədov,  
Eyvaz Şeydayev,  
Rahib Sədullayev.  
ADPU-nun Quba filialının  
əməkdaşları**

**Rahib Alpanlı**

**Var**

**(Uzun illər bir yerdə işlədiyimiz,  
gözəl insan və dostumuz  
Mülkəmir İsmayılova)**

**Mülkəmir bəy, bu dünyanın,  
Gül, beçəsiz balı da var !  
Adamlığın qəhətidi,  
Adamların falı da var!**

**Məclis-məclis ötən yalan,  
At belində cındır palan.  
İnsanlığa kölgə salan  
Var dövləti, malı da var !**

**Durur daştağk üzə naqqal,  
Bəylik edir düzə çaqqal.  
Yetmiş yaşlı qarasaqqal,  
Otuz yaşın çalı da var!**

**Meydan oxur milçək filə,  
Gəl ağlama gülə-gülə.  
Necə deyim bilə-bilə,  
Qarışqanın nalı da var?!**

**Haqsız haqlı sözün kəsər,  
(Sözü kəsən özün kəsər.)  
Qərib eldən gözün kəsər?!  
Baxışların lalı da var !**

**Bağban deyir : - Bağa baxın !  
Kimi uzaq, kimi yaxın.  
Başın əyən bir budağın  
Yetişəni, kalı da var.**

**Rahib, yolun üstü yerdə,  
Od göydədi, tüstü yerdə.  
Ağızımız isti yerdə,  
Halımızın halı da var!**